

---

Shri Bhagavannama Ratnavali

श्रीभगवन्नामरत्नावली

Document Information



---

Text title : Shri Bhagavannama Ratnavali (Selected verses from Shrimad Bhagavatam) 03 04

File name : bhagavannAmaratnAvalI.itx

Category : vishhnu

Location : doc\_vishhnu

Proofread by : Rajesh Thyagarajan

Description/comments : From Shrimad Bhagavatapurana. From stotrArNavaH 03-04

Latest update : August 14, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 28, 2023

*sanskritdocuments.org*

---



ಶ್ರೀಭಗವನ್ನಾಮರತ್ನಾವಲೀ



ಸ್ವನಾಮಕೀರ್ತನಾದೇವ ಸುಲಭಂ ವ್ರಜವಲ್ಲಭಂ .  
ಶುಕಶಾಸ್ತ್ರೇಶ್ವರಂ ಕೃಷ್ಣಮಾಶ್ರಯೇ ಜಗತಾಂ ಪತಿಂ .. 1..  
ಪ್ರಥಮಸ್ಕಂಧೇ  
ಆಪನ್ನಃ ಸಂತೃತಿ ಘೋರಾಂ ಯನ್ನಾಮ ವಿವಶೋ ಗೃಣನ್ .  
ತತಃ ಸದ್ಯೋ ವಿಮುಚ್ಯೇತ ಯದ್ವಿಭೇತಿ ಸ್ವಯಂ ಭಯಂ .. 2..  
ಕುರ್ವಾಣಾ ಯತ್ರ ಕರ್ಮಾಣಿ ಭಗವಚ್ಚಿಕ್ಷಯಾ ಸಕೃತ್ .  
ಗೃಣಂತಿ ಗುಣನಾಮಾನಿ ಕೃಷ್ಣಸ್ಯಾನುಸ್ಮರಂತಿ ಚ .. 3..  
ಸ ವಾಗ್ವಿಸರ್ಗೋ ಜನತಾಘವಿಪ್ಲವೋ  
ಯಸ್ಮಿನ್ ಪ್ರತಿಶ್ಲೋಕಮಬದ್ಧವತ್ಯಪಿ .  
ನಾಮಾನ್ಯನಂತಸ್ಯ ಯಶೋಽಜ್ಞಿತಾನಿ ಯ-  
ಚ್ಛೃಣ್ವಂತಿ ಗಾಯಂತಿ ಗೃಣಂತಿ ಸಾಧವಃ .. 4..  
ನಾಮಾನ್ಯನಂತಸ್ಯ ಗತತ್ರಪಃ ಪಠನ್  
ಗುಣ್ಯಾನಿ ಭದ್ರಾಣಿ ಕೃತಾನಿ ಚ ಸ್ಮರನ್ .  
ಗಾಂ ಪರ್ಯಟಂಸ್ತುಷ್ಟಮನಾ ಗತಸ್ತೃಹೋ  
ಕಾಲಂ ಪ್ರತೀಕ್ಷನ್ ವಿಮದೋ ವಿಮತ್ಸರಃ .. 5..  
ಭಕ್ತ್ಯಾವೇಶ್ಯ ಮನೋ ಯಸ್ಮಿನ್ ವಾಚಾ ಯನ್ನಾಮ ಕೀರ್ತಯನ್ .  
ತ್ಯಜನ್ ಕಲೇವರಂ ಯೋಗೀ ಮುಚ್ಯತೇ ಕಾಮಕರ್ಮಭಿಃ .. 6..  
ಕುತಃ ಪುನರ್ಗಣತೋ ನಾಮ ತಸ್ಯ  
ಮಹತ್ತಮೈಕಾಂತಪರಾಯಣಸ್ಯ .  
ಯೋಽನಂತಕೀರ್ತಿರ್ಭಗವಾನನಂತೋ  
ಮಹಾಗುಣತ್ವಾದ್ಯಮನಂತಮಾಹುಃ .. 7..  
ದ್ವಿತೀಯಸ್ಕಂಧೇ  
ಏತನ್ನಿರ್ವಿದ್ಯಮಾನಾನಾಮಿಚ್ಛತಾಮಕುಸೋಭಯಂ .  
ಯೋಗಿನಾಂ ನೃಪ ನಿರ್ಣೀತಂ ಹರೇರ್ನಾಮಾನುಕೀರ್ತನಂ .. 8..  
ಶ್ವವಿಡರಾಹೋಷ್ಠಖರೈಃ ಸಮ್ಮಿತಃ ಪುರುಷಃ ಪಶುಃ .  
ನ ಯತ್ಕರ್ಣಪಥೋಪೇತಂ ಜಾತು ನಾಮ ಗದಾಭೃತಃ .. 9..

ತದಶ್ಮಸಾರಂ ಹೃದಯಂ ಬತೇದಂ ಯದ್ಗೃಹ್ಯಮಾಣೇ ಹರಿನಾಮಧೇಯೇ .  
ನ ವಿಕ್ರಿಯೇತಾಥ ಮುಖೇ ವಿಕಾಸೋ ನೇತ್ರೇ ಜಲಂ ಗಾತ್ರರುಹೇಷು ಹರ್ಷಃ .. 10..  
ಯತ್ಕೀರ್ತನಂ ಯತ್ಸ್ಮರಣಂ ಯದೀಕ್ಷಣಂ ಯದ್ವಂದನಂ ಯಚ್ಚಕ್ಷುಣಂ ಯದಹಣಂ

ಲೋಕಸ್ಯ ಸದ್ಯೋ ವಿಧುನೋತಿ ಕಿಲ್ಬಿಷಂ ತಸ್ಮೈ ಸುಭದ್ರಶ್ರವಸೇ ನಮೋ ನಮಃ ..  
11..

ಅಂತಃಪರಸ್ಯುರುಬಲೇನ ಗೃಹೀತಪಾದೋ  
ಗ್ರಾಹೇಣ ಯೂಥಪತಿರಂಬುಜಹಸ್ತ ಆರ್ತಃ .  
ಆಹೇದಮಾದಿಪುರುಷಾಖಿಲಲೋಕನಾಥ-  
ತೀರ್ಥಶ್ರವಶ್ರವಣಮಂಗಲನಾಮಧೇಯ .. 12..  
ಧನ್ವಂತರಿಶ್ಚ ಭಗವಾನ್ ಸ್ವಯಮೇವ ಕೀರ್ತಿ-  
ರ್ನಾಮ್ನಾ ನೃಣಾಂ ಪುರುರುಜಾಂ ರುಜ ಆಶು ಹಂತಿ .  
ಯಜ್ಞೇ ಚ ಭಾಗಮಮೃತಾಯುರವಾವರುಂಧೇ  
ಆಯುಶ್ಚ ವೇದಮನುಶಾಸ್ತ್ರವತೀರ್ಯ ಲೋಕೇ .. 13..  
ತೃತೀಯಸ್ಕಂಧೇ -  
ಯಸ್ಯಾವತಾರಗುಣಕರ್ಮವಿಡಂಬನಾನಿ  
ನಾಮಾನಿ ಯೇಸುವಿಗಮೇ ವಿವಶಾ ಗೃಣಂತಿ .  
ತೇನೇಕಜನ್ಮಶಮಲಂ ಸಹಸೈವ ಹಿತ್ವಾ  
ಸಂಯಾಂತ್ಯಪಾವೃತಮೃತಂ ತಮಜಂ ಪ್ರಪದ್ಯೇ .. 14..  
ಭೂತೇಷು ಮದ್ಭಾವನಯಾ ಸತ್ತ್ವೇನಾಸಂಗಮೇನ ಚ .  
ಆಧ್ಯಾತ್ಮಿಕಾನುಶ್ರವಣಾನ್ನಾಮಸಂಕೀರ್ತನಾಂಚ ಮೇ .. 15..  
ಯನ್ನಾಮಧೇಯಶ್ರವಣಾನುಕೀರ್ತನಾತ್  
ಯತ್ಪ್ರಹ್ಲಣಾದ್ಯತ್ಸ್ಮರಣಾದಪಿ ಕ್ವಚಿತ್ .  
ಶ್ವಾದೋಽಪಿ ಸದ್ಯಃ ಸವನಾಯ ಕಲ್ಪತೇ  
ಕುತಃ ಪುನಸ್ತೇ ಭಗವನ್ನು ದರ್ಶನಾತ್ .. 16..  
ಅಹೋ ಬತ ಶ್ವಪಚೋಽತೋ ಗರಿಯಾನ್  
ಯಜ್ಞಿಹ್ವಾಗ್ರೇ ವರ್ತತೇ ನಾಮ ತುಭ್ಯಂ .  
ತೇಪುಸ್ತಪಸ್ತೇ ಜುಹುವುಃ ಸಸ್ನುರಾರ್ಯಾ  
ಬ್ರಹ್ಮಾನೂ ಚುರ್ನಾಮ ಗೃಣಂತಿ ಯೇ ತೇ .. 17..  
ಚತುರ್ಥಸ್ಕಂಧೇ  
ಸ ಪ್ರಸೀದ ತ್ವಮಸ್ಮಾಕಮಾಕಾಂಕ್ಷತಾಂ  
ದರ್ಶನಂ ಸಂಪರಿಭ್ರಷ್ಟಸತ್ಕರ್ಮಣಾಂ .

ಕೀರ್ತ್ಯಮಾನೇ ನೃಭಿನಾಮ್ನಿ ಯಜ್ಞೇಶ ತೇ  
ಯಜ್ಞವಿಘ್ನಾಃ ಕ್ಷಯಂ ಯಾಂತಿ ತಸ್ಮೈ ನಮಃ .. 18..

ಔತ್ತಾನಪಾದ ಭಗವಾಂಸ್ತವ ಶಾರ್ಙ್ಗಧನ್ವಾ  
ದೇವಃ ಕ್ಷಿಣೋತ್ಪವನತಾರ್ತಿಕರೋ ವಿಪಕ್ಷಾನ್ .  
ಯನ್ನಾಮಧೇಯಮಭಿಧಾಯ ನಿಶಮ್ಯ ವಾದ್ಧಾ  
ಲೋಕೋಽಙ್ಗಸಾ ತರತಿ ದುಸ್ತರಮಂಗ ಮೃತ್ಯುಂ .. 29..  
ಪಂಚಮಸ್ಕಂಧೇ -

ನೈವಂವಿಧಃ ಪುರುಷಕಾರ ಉರುಕ್ರಮಸ್ಯ  
ಪುಂಸಾಂ ತದಂಘ್ರಿರಜಸಾ ಜಿತಷಡ್ಗುಣಾನಾಂ .  
ಚಿತ್ರಂ ವಿದೂರವಿಗತಃ ಸಕೃದಾದದೀತ  
ಯನ್ನಾಮಧೇಯಮಧುನಾ ಸ ಜಹಾತಿ ಬಂಧಂ .. 20..

ಅಥ ಕಥಂಚಿತ್ ಸ್ವಲನಚಲನಕ್ಷಧಾಪತನಜ್ಯಂಭಣದುರವಸ್ಥಾನಾದಿಷು  
ವಿವಶಾನಾಂ ನಃ ಶ್ರೀಮಚ್ಚರಣಾರವಿಂದಸ್ಮರಣಾಯ ಜ್ವರಮರಣದಶಾಯಾಮಪಿ  
ಸಕಲಕಶ್ಮಲನಿರಸನಾನಿ ತವ ಗುಣಕೃತನಾಮಧೇಯಾನಿ ವಚನಗೋಚರಾಣಿ  
ಭವಂತು .

ಯಸ್ಯ ಹ ವಾಹ ಕ್ಷುತಪತನಪ್ರಸ್ವಲನಾದಿಷು ಸಕೃನ್ನಾಮಾಭಿಗೃಣಾನ್ ಪುರುಷಃ  
ಕರ್ಮಬಂಧನಮಂಜಸಾ ವಿಧುನೋತಿ .

ಯಸ್ಯ ಹ ವೈ ಪ್ರತಿಬಾಧನಂ ತ್ವಿಹ ಮುಮುಕ್ಷವೋಽನ್ಯಥೈವೋಪಲಭಂತೇ .

ಯನ್ನಾಮ ಶ್ರುತಮನುಕೀರ್ತಯೇದಕಸ್ಮಾ -  
ದಾರ್ತೋ ಯದಿ ಪತಿತಃ ಪ್ರಲಂಭನಾದ್ವಾ .

ಹಂತ್ಯಂಹಃ ಸಪದಿ ನೃಣಾಮಶೇಷಮನ್ಯಂ  
ಕಂ ಶೇಷಾದ್ಭಗವತ ಆಶ್ರಯೇನ್ಮುಮುಕ್ಷುಃ .. 21..

ಷಷ್ಠಸ್ಕಂಧೇ

ದೂರೇ ಕ್ರೀಡನಕಾಸಕ್ತಂ ಪುತ್ರಂ ನಾರಾಯಣಾಹ್ವಯಂ .

ಪ್ಲಾವಿತೇನ ಸ್ವರೇಣೋಚ್ಚೈ ರಾಜುಹಾವಾಕುಲೇಂದ್ರಿಯಃ .. 22..

ನಿಶಮ್ಯ ಮ್ರಿಯಮಾಣಸ್ಯ ಮುಖತೋ ಹರಿಕೀರ್ತನಂ .

ಭರ್ತುರ್ನಾಮ ಮಹಾರಾಜ ಪಾರ್ಷದಾಃ ಸಹಸಾಪತನ್ .. 23..

ಅಯಂ ಹಿ ಕೃತನಿರ್ವೇಶೋ ಜನ್ಮಕೋಟ್ಯಂಹಸಾಮಪಿ .

ಯದ್ವಯಾಜಹಾರ ವಿವಶೋ ನಾಮ ಸ್ವಸ್ಥಯನಂ ಹರೇಃ .. 24..

ಏತೇನೈವ ಹ್ಯಘೋನಸ್ಯ ಕೃತಂ ಸ್ಯಾದಘನಿಷ್ಕೃತಂ .

ಯದಾ ನಾರಾಯಣಾಯೇತಿ ಜಗಾದ ಚತುರಕ್ಷರಂ .. 25..

ಸ್ತೇನಃ ಸುರಾಪೋ ಮಿತ್ರಧ್ರುಕ್ ಬ್ರಹ್ಮಹಾ ಗುರುತಲ್ಪಗಃ .

ಸ್ತ್ರೀರಾಜಪಿತೃಗೋಹಂತಾ ಯೇ ಚ ಪಾತಕಿನೋಽಪರೇ .. 26..  
 ಸರ್ವೇಷಾಮಪ್ಯಘವತಾಮಿದಮೇವ ಸುನಿಷ್ಕೃತಂ .  
 ನಾಮವ್ಯಾಹರಣಂ ವಿಷ್ಣೋರ್ಯತಸ್ತದ್ವಿಷಯಾ ಮತಿಃ .. 27..  
 ನ ನಿಷ್ಕೃತ್ಯೈರುದಿತೈರ್ಬಹವಾದಿಭಿ-  
 ಸ್ತಥಾ ಹಿ ಶುದ್ಧ್ಯತ್ಯಘವಾನ್ ವ್ರತಾದಿಭಿಃ .  
 ಯಥಾ ಹರೇರ್ನಾಮಪದೈರುದಾಹೃತ್ಯೈ-  
 ಸ್ತದುತ್ತಮಶ್ಲೋಕಗುಣೋಪಲಂಭಕಂ .. 28..  
 ನೈಕಾಂತಿಕಂ ತದ್ಧಿ ಕೃತೇಽಘನಿಷ್ಕೃತೇ  
 ಮನಃ ಪುನರ್ವಾವತಿ ಚೇದಸತ್ಪಥೇ .  
 ತತ್ಕರ್ಮನಿರ್ಹಾರಮಭೀಪ್ಸತಾಂ ಹರೇ-  
 ಗುಣಾನುವಾದಃ ಖಲು ಸತ್ತ್ವಭಾವನಃ .. 29..  
 ಅಥೈನಂ ಮಾಪನಯತ ಕೃತಾಶೇಷಾಘನಿಷ್ಕೃತಿಂ .  
 ಯದಸೌ ಭಗವನ್ನಾಮ ಮ್ಪ್ರಿಯಮಾಣಃ ಸಮಗ್ರಹೀತ .. 30..  
 ಸಾಂಕೇತ್ಯಂ ಪಾರಿಹಾಸ್ಯಂ ವಾ ಸ್ತೋಭಂ ಹೇಲನಮೇವ ದಾ .  
 ವೈಕುಂಠನಾಮಗ್ರಹಣಮಶೇಷಾಘಹರಂ ವಿದುಃ .. 31..  
 ಪತಿತಃ ಸ್ಥಲಿತೋ ಭಗ್ನಃ ಸಂದಷ್ಟಸ್ತಪ್ತ ಆಹತಃ .  
 ಹರಿರಿತ್ಯವಶೇನಾಹ ಪುಮಾನ್ನಾರ್ಹತಿ ಯಾತನಾಃ .. 32..  
 ಅಜ್ಞಾನಾದಥ ವಾ ಜ್ಞಾನಾದುತ್ತಮಶ್ಲೋಕನಾಮ ಯತ್ .  
 ಸಂಕೀರ್ತಿತಮಘಂ ಪುಂಸೋ ದಹತ್ಯೇಧೋ ಯಥಾನಲಃ .. 33..  
 ಯಥಾಗದಂ ವೀರ್ಯತಮಮುಪಯುಕ್ತಂ ಯದೃಚ್ಛಯಾ .  
 ಅಜಾನತೋಽಪ್ಯಾತ್ಮಗುಣಂ ಕುರ್ಯಾನ್ಮಂತ್ರೋಽಪ್ಯುದಾಹೃತಃ .. 34..  
 ಅನ್ಯಥಾ ಮ್ಪ್ರಿಯಮಾಣಸ್ಯ ನಾಶುಚೇರ್ವೃಷಲೀಪತೇಃ .  
 ವೈಕುಂಠನಾಮಗ್ರಹಣಂ ಜಿಹ್ವಾ ವಕ್ತುಮಿಹಾರ್ಹತಿ .. 35..  
 ಕ್ಷ ಚಾಹಂ ಕಿತವಃ ಪಾಪಃ ಬ್ರಹ್ಮಘ್ನೋ ನಿರಪತ್ರಪಃ .  
 ಕ್ಷಚ ನಾರಾಯಣೇತ್ಯೇತದ್ಭಗವನ್ನಾಮ ಮಂಗಲಂ .. 36..  
 ಏವಂ ಸ ವಿಷ್ಣಾವಿತಸರ್ವಧರ್ಮೋಽಂ  
 ದಾಸ್ಯಾಃ ಪತಿಃ ಪತಿತೋ ಗರ್ಹ್ಯಕರ್ಮಾ .  
 ನಿಪಾತ್ಯಮಾನೋ ನಿರಯೇ ಹತವ್ರತಃ  
 ಸದ್ಯೋ ವಿಮುಕ್ತೋ ಭಗವನ್ನಾಮ ಗೃಹ್ಣನ್ .. 37..  
 ನಾತಃ ಪರಂ ಕರ್ಮನಿಬಂಧಕೃಂತನಂ  
 ಮುಮುಕ್ಷತಾಂ ತೀರ್ಥಪದಾನುಕೀರ್ತನಾತ್ .  
 ನ ಯತ್ಪುನಃ ಕರ್ಮಸು ಸಜ್ಜತೇ ಮನೋ

ರಜಸ್ತಮೋಭ್ಯಾಂ ಕಲಿಲಂ ತದನ್ಯಥಾ .. 38..  
 ನಾಮೋಚ್ಚಾರಣಮಾಹಾತ್ಮ್ಯಂ ಹರೇಃ ಪಶ್ಯತ ಪುತ್ರಕಾಃ .  
 ಅಜಾಮಿಲೋಽಪಿ ಯೇನೈವ ಮೃತ್ಯುವಾಶಾದಮುಚ್ಯತ .. 39..  
 ಏತಾವತಾಲಮಘನಿಹರಣಾಯ ಪುಂಸಾಂ  
 ಸಂಕೀರ್ತನಂ ಭಗವತೋ ಗುಣಕರ್ಮನಾಮ್ನಾಂ .  
 ಆಕೃಶ್ಯ ಪುತ್ರಮಘವಾನ್ ಸದಜಾಮಿಲೋಽಪಿ  
 ನಾರಾಯಣೇತಿ ಮ್ನಿಯಮಾಣ ಉಪೈತಿ ಮುಕ್ತಿಂ .. 40..  
 ಜಿಹ್ವಾ ನ ವಕ್ತಿ ಭಗವನ್ ಗುಣನಾಮಧೇಯಂ  
 ಚೇತಶ್ಚ ನ ಸ್ಮರತಿ ತಚ್ಚರಣಾರವಿಂದಂ .  
 ಕೃಷ್ಣಾಯ ನೋ ನಮತಿ ಯಚ್ಚಿರ ಏಕದಾಪಿ  
 ತಾನಾನಯದ್ವಮಸತೋಽಕೃತವಿಷ್ಣುಕೃತ್ಯಾನ್ .. 41..  
 ಸರ್ವಾಪದ್ಭ್ಯೋ ಹರೇರ್ನಾಮರೂಪಯಾನಾಯುಧಾನಿ ನಃ .  
 ಬುದ್ಧೀಂದ್ರಿಯಮನಃಪ್ರಾಣಾನ್ ಪಾಂತು ಪಾರ್ಷದಭೂಷಣಾಃ .. 42..  
 ಬ್ರಹ್ಮಹಾ ಪಿತೃಹಾ ಗೋಘ್ನೋ ಮಾತೃಹಾಚಾರ್ಯಹಾಘವಾನ್ .  
 ಶ್ವಾದಃ ಪುಲ್ಕಸಕೋ ವಾಪಿ ಮುಚ್ಯೇರನ್ ಯಸ್ಯ ಕೀರ್ತನಾತ್ .. 43..  
 ನ ಹಿ ಭಗವನ್ನಘಟಿತಂ ತ್ವದರ್ಶನಾನ್ವೃಣ್ಣಾಮಖಿಲಪಾಪಕ್ಷಯಃ .  
 ಯನ್ನಾಮ್ನಃ ಸಕುಚ್ಛವಣಾತ್ ಪುಲ್ಕಸೋಽಪಿ ಮುಚ್ಯೇತ ಸಂಸಾರಾತ್ .. 44..  
 ಸಪ್ತಮಸ್ಕಂಧೇ  
 ಯದಾ ಗ್ರಹಗ್ರಸ್ತ ಇವ ಕ್ಷಚಿಧ್ಧಸ-  
 ತ್ಯಾಕ್ರಂದತೇ ಧ್ಯಾಯತಿ ವಂದತೇ ಜನಂ .  
 ಮುಹುಶ್ಚ ಸಂವಕ್ತಿ ಹರೇ ಜಗತ್ಪತೇ  
 ನಾರಾಯಣೇತ್ಯಾತ್ಮರತಿರ್ಗತತ್ರಪಃ .. 45..  
 ತದಾ ಪುಮಾನ್ ಮುಕ್ತಸಮಸ್ತಬಂಧನ-  
 ಸ್ತದ್ಭಾವಭಾವಾನುಕೃತಾಶಯಾಕೃತಿಃ .  
 ನಿರ್ದಗ್ಧಬೀಜಾನುಶಯೋ ಮಹೀಯಸಾ  
 ಭಕ್ತಿಪ್ರವಾಹೇಣ ಸಮೇತ್ಯಧೋಕ್ಷಜಂ .. 46..  
 ಅಷ್ಟಮಸ್ಕಂಧೇ  
 ಯಜ್ಜೀಶ ಯಜ್ಜಪುರುಷಾಚ್ಯುತ ತೀರ್ಥಪಾದ-  
 ತೀರ್ಥಶ್ರವಶ್ರವಣಮಂಗಲನಾಮಧೇಯ .  
 ಆಪನ್ನಲೋಕವೃಜಿನೋಪಶಮೋದಯಾದ್ಯ  
 ಶಂ ನಃ ಕೃಧೀಶ ಭಗವನ್ನಸಿ ದೀನನಾಥಃ .. 47..  
 ಮಂತ್ರತಸ್ತಂತ್ರತಶ್ಚಿದ್ರಂ ದೇಶಕಾಲಾರ್ಹವಸ್ತುತಃ .

ಸರ್ವಂ ಕರೋತಿ ನಿಶ್ಚಿದ್ರಂ ನಾಮಸಂಗೀರ್ತನಂ ತದ .. 48..

ನವಮಸ್ಕಂಧೇ

ಅಜಾನತಾ ತೇ ಮಹಿಮಾನುಭಾವಂ

ಕೃತಂ ಮಯಾಘಂ ಭವತಃ ಪ್ರಿಯಾಣಾಂ .

ವಿಧೇಹಿ ತಸ್ಯಾಪಚಿತಿಂ ವಿಧಾತ-

ಮುಫಚ್ಯೇತ ಯನ್ನಾಮ್ನ್ಯದಿತೇ ನಾರಕೋಽಪಿ .. 42..

ಯನ್ನಾಮಶ್ರುತಿಮಾತ್ರೇಣ ಪುಮಾನ್ ಭವತಿ ನಿರ್ಮಲಃ .

ತಸ್ಯ ತೀರ್ಥಪದಃ ಕಿಂ ವಾ ದಾಸಾನಾಮವಶಿಷ್ಯತೇ .. 50..

ದಶಮಸ್ಕಂಧೇ

ಶೃಣ್ವನ್ ಗೃಣನ್ ಸಂಸ್ಕರಯಂಶ್ಚ ಚಿಂತಯ-

ನ್ನಾಮಾನಿ ರೂಪಾಣಿ ಚ ಮಂಗಲಾನಿ ತೇ .

ಕ್ರಿಯಾಸು ಯಸ್ತ ಚ್ಚರಣಾರವಿಂದಯೋ-

ರಾವಿಷ್ಣುಚಿತ್ತೋ ನ ಭವಾಯ ಕಲ್ಪತೇ .. 51..

ಉನ್ನಾದಾ ಯೇ ಹ್ಯಪಸ್ಮಾರಾ ದೇಹಪ್ರಾಣೇಂದ್ರಿಯದ್ರುಹಃ .

ಸರ್ವೇ ನಶ್ಯಂತು ತೇ ವಿಷ್ಣೋರ್ನಾಮಗ್ರಹಣಭೀರವಃ .. 52..

ಯನ್ನಾಮ ಗೃಹ್ಣನ್ನಖಿಲಾನ್ ಶ್ರೋತ್ರಾನಾತ್ಮಾನಮೇವ ಚ .

ಸದ್ಯಃ ಪುನಾತಿ ಕಿಂ ಭೂಯಸ್ತಸ್ಯ ಸ್ಪೃಷ್ಟಃ ಪದಾ ಹಿ ತೇ .. 53..

ಇತಿ ಬ್ರುವಾಣಾ ವಿರಹಾತುರಾ ಭೃಶಂ

ವ್ರಜಸ್ತ್ರಿಯಃ ಕೃಷ್ಣವಿಷಕ್ತಮಾನಸಾಃ .

ವಿಸೃಜ್ಯ ಲಜ್ಜಾಂ ರುರುದುಃ ಸ್ಮ ಸುಸ್ವರಂ

ಗೋವಿಂದ ದಾಮೋದರ ಮಾಧವೇತಿ .. 54..

ದೇವದೇವ ಜಗನ್ನಾಥ ಪುಣ್ಯಶ್ರವಣಕೀರ್ತನ .

ಯದೂತ್ತಮೋತ್ತಮಶ್ಲೋಕ ನಾರಾಯಣ ನಮೋಽಸ್ತು ತೇ .. 55..

ಹೇ ನಾಥ ಹೇ ರಮಾನಾಥ ವ್ರಜನಾಥಾರ್ತಿನಾಶನ .

ಮಗ್ನಮುದ್ಧರ ಗೋವಿಂದ ಗೋಕುಲಂ ವೃಜಿನಾರ್ಣವೇ .. 56..

ಮನಸೋ ವೃತ್ತಯೋ ನಃ ಸ್ಯುಃ ಕೃಷ್ಣಪಾದಾಂಬುಜಾಶ್ರಯಾಃ .

ವಾಚಾಭಿಧಾನೀ ನಾಮ್ನಾಂ ಕಾಯಸ್ತತ್ಪ್ರಹ್ವಣಾದಿಷು .. 57..

ನಾರಾಯಣ ನಮಸ್ತೇಽಸ್ತು ಶಂಖಚಕ್ರಗದಾಧರ .

ದಾಮೋದರಾರವಿಂದಾಕ್ಷ ಗೋವಿಂದ ಗರುಡಧ್ವಜ .. 58..

ದೇವದೇವ ಜಗನ್ನಾಥ ಗೋವಿಂದ ಪುರುಷೋತ್ತಮ .

ನಾರಾಯಣ ಹೃಷೀಕೇಶ ಪುಣ್ಯಶ್ಲೋಕಾಚ್ಯುತಾವ್ಯಯ .. 59..

ತೀರ್ಥಂ ಚಕ್ರೇ ನೃಪೋನಂ ಯದಜನಿ ಯದುಷು ಸ್ವಃಸರಿತ್ಪಾದಶೌಚಂ

ವಿದ್ವದ್ವಿಗ್ಧಾಃ ಸ್ವರೂಪಂ ಯಯುರಜಿತಪರಾ ಶ್ರೀರ್ಯದರ್ಥೇಽನ್ಯಯತ್ನಃ .  
ಯನ್ನಾಮಮಂಗಲಘ್ನಂ ಶ್ರುತಮಥ ಗದಿತಂ ಯತ್ಕೃತೋ ಗೋತ್ರಧರ್ಮಃ  
ಕೃಷ್ಣಸ್ಯೈತನ್ನ ಚಿತ್ರಂ ಕ್ಷಿತಿಭರಹರಣಂ ಕಾಲಚಕ್ರಾಯುಧಸ್ಯ .. 60..

ಏಕಾದಶಸ್ಕಂಧೇ

ಶೃಣ್ವನ್ ಸುಭದ್ರಾಣಿ ರಥಾಂಗಪಾಣೇ-  
ಜ್ಞಾನಾನಿ ಕರ್ಮಾಣಿ ಚ ಯಾನಿ ಲೋಕೇ .

ಗೀತಾನಿ ನಾಮಾನಿ ತದರ್ಥಕಾನಿ

ಗಾಯನ್ ವಿಲಜ್ಜೋ ವಿಚರೇದಸಂಗಃ .. 61..

ಏವಂ ವ್ರತಃ ಸ್ವಪ್ನಿಯನಾಮಕೀರ್ತ್ಯಾ

ಜಾತಾನುರಾಗೋ ದುತಚಿತ್ತ ಉಚ್ಚೈಃ .

ಹಸತ್ಯಸೌ ರೋದಿತಿ ರೌತಿ ಗಾಯ-

ತ್ಯುನ್ಮಾದವನ್ಮತ್ಯತಿ ಲೋಕಬಾಹ್ಯಃ .. 62..

ಕಲಿಂ ಸಭಾಜಯಂತ್ಯಾರ್ಯಾ ಗುಣಜ್ಞಾಃ ಸಾರಭಾಗಿನಃ .

ಯತ್ರ ಸಂಕೀರ್ತನೇನೈವ ಸರ್ವಸ್ವಾರ್ಥೋ ಹಿ ಲಭ್ಯತೇ .. 63..

ಕಾಂಕ್ಷಿನ್ಮಮಾನುಧ್ಯಾನೇನ ನಾಮಸಂಕೀರ್ತನಾದಿಭಿಃ .

ಯೋಗೇಶ್ವರಾನುವೃತ್ತ್ಯಾ ವಾ ಹನ್ಯಾದಶುಭದಾನ್ ಶುಭೈಃ .. 64..

ದ್ವಾದಶಸ್ಕಂಧೇ -

ಯನ್ನಾಮಧೇಯಂ ಪ್ರಿಯಮಾಣ ಆತುರಃ

ಪತನ್ ಸ್ವಲನ್ ವಾ ವಿವಶೋ ಗೃಣನ್ ಪುಮಾನ್ .

ವಿಮುಕ್ತಕರ್ಮರ್ಗಲ ಉತ್ತಮಾಂ ಗತಿಂ

ಪ್ರಾಪ್ನೋತಿ ಯಕ್ಷಂತಿ ನ ತಂ ಕಲೌ ಜನಾಃ .. 65..

ಕಲೇದೋಷನಿಧೇ ರಾಜನ್ಮಸ್ತಿ ಹ್ಯೇಕೋ ಮಹಾನ್ ಗುಣಃ .

ಕೀರ್ತನಾದೇವ ಕೃಷ್ಣಸ್ಯ ಮುಕ್ತಬಂಧಃ ಪರಂ ಬ್ರಜೇತ್ .. 66..

ಕೃತೇ ಯದ್ಧಯಾಯತೋ ವಿಷ್ಣುಂ ತ್ರೇತಾಯಾಂ ಯಜತೋ ಮಖೈಃ .

ದ್ವಾಪರೇ ಪರಿಚರ್ಯಾಯಾಂ ಕಲೌ ತದ್ಧರಿಕೀರ್ತನಾತ್ .. 67..

ಶ್ರೀಕೃಷ್ಣ ಕೃಷ್ಣಸಖ ವೃಷ್ಟಿವೃಷಾವನಿಧು-

ಗ್ರಾಜನ್ಯವಂಶದಹನಾನಪವರ್ಗವೀರ್ಯ .

ಗೋವಿಂದ ಗೋಪವನಿತಾವ್ರಜಭೃತ್ಯಗೀತ-

ತೀರ್ಥಶ್ರವ ಶ್ರವಣಮಂಗಲ ಪಾಹಿ ಭೃತ್ಯಾನ್ .. 68..

ನಾಮರತ್ನಾವಲೀಮೇತಾಂ ಕಂಠೇ ಧೃತ್ವಾ ರಮಾಪತೇಃ .


ತದ್ಧರ್ಶನಾರ್ಹೋ ಭವತಿ ಭಕ್ತಿಪೂತಃ ಪುಮಾನಿಹ .. 69..




ಇತಿ ಶ್ರೀಭಗವನಾಮಾವಲೀ ಸಂಪೂರ್ಣಾ .

Proofread by Rajesh Thyagarajan

---

——  
*Shri Bhagavannama Ratnavali*

pdf was typeset on June 28, 2023

——  
Please send corrections to [sanskrit@cheerful.com](mailto:sanskrit@cheerful.com)

